

37715 - روزىدار ئەر-ئاياللاردىن مەزى كەلسە، بۇنىڭ روزىغا تەسىرى بولمايدىغانلىقى توغرىسىدا

سۇئال

ئادەتتىكى سەۋەپلەردىنمۇ شەھۋەتتىنمۇ كۆپ قوزغىلىشىدىن ئىچىم پۇشىدۇ، يولدىن ئۆتسەم ياكى ئايالغا تۇيۇقسىز قاراپ قالسام، بۇنداق ۋاقىتتا تىزدىن كۆزۈمنى يۇمىۋالغۇدەك، لېكىن بىر نەرسە كېلىدۇ، بەزى ۋاقىتتا ئولتۇرسام پىكىر-خىياللار كېلىدۇ، دەرھال ئۆزۈمنى يېغىمەن، شۇنداقتىمۇ يەنە بىر نەرسىلەر كېلىدۇ، بۇنداق ھالەتتە روزام بۇزۇلمايدۇ؟ . بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

مەزى پىكىر-خىيال قىلىش سەۋەبىدىن كەلسۇن ياكى ئەر كىشى ئايالنى سۆيۈپ قويۇش بىلەن كەلسۇن ياكى ئۇنىڭدىن باشقا سەۋەبلەردىن كەلسۇن، بۇنىڭ بىلەن روزا بۇزۇلمايدۇ، بۇ ئىمام شافىئى رەھىمەھۇللاھنىڭ مەزھىبى " [ئەلمەجمۇ - 6] توم- 323 بەت.]

ئىسلام پېشقاسى ئىبنى تەيمىيە رەھىمەھۇللاھ " ئەل ئىختىيارات - 193 " بەتتە مۇنداق دەيدۇ " : ئايالنى سۆيۈپ قويۇش ياكى سىلاپ قويۇش ياكى تەكرار قاراش سەۋەبىدىن مەزى كەلسە بۇنىڭ بىلەن روزا بۇزۇلمايدۇ، بۇ ئىمام ئەبۇ ھەنىپە، ئىمام شافىئى ۋە بىزنىڭ بەزى ئالىملىرىمىزنىڭ قارىشىدۇر. "

ئىبنى ئۇسەيمىن رەھىمەھۇللاھمۇ بۇ قاراشنى تاللاپ " شەرھىل مۇمتى - 6 " توم- 390 بەتتە مۇنداق دېگەن " : يۇقىرىقى قاراشلاردىن بولغان دەلىل روزىنىڭ بۇزۇلمايدىغانلىقىغا دەلىلدۇر، چۈنكى روزا ئىنسان شەرىئى يول بىلەن باشلىغان بىر ئىبادەت بولۇپ، بۇ ئىبادەت پەقەت شەرىئى دەلىل بىلەن بۇزۇلىدۇ. "

ئاللاھ تائالا ھەممىدىن ياخشى بىلگۈچىدۇر.